

විදේශ කටයුතු, විදේශ රැකියා සහ සංචාරක අමාත්‍යාංශය



මාධ්‍ය නිවේදනය

චීන - ශ්‍රී ලංකා ඒකාබද්ධ පර්යේෂණ මධ්‍යස්ථානයක් සහ සුප්‍රශස්ත ඇකඩමියක් පිහිටුවීමට එකඟතාව - නියෝජ්‍ය අමාත්‍ය මහාචාර්ය රුවන් රණසිංහ චීනයේ සාර්ථක නිල සංචාරයක

කොළඹ, ශ්‍රී ලංකාව | 2026 අප්‍රේල්

ශ්‍රී ලංකා ප්‍රජාතාන්ත්‍රික සමාජවාදී ජනරජයේ විදේශ කටයුතු, විදේශ රැකියා සහ සංචාරක නියෝජ්‍ය අමාත්‍ය ගරු මහාචාර්ය රුවන් රණසිංහ මහතා චීනයේ සිචුවාන් (Sichuan) සංචාරක විද්‍යාලයේ කළ නිල සංචාරය 2026 අප්‍රේල් 23 වන දින සාර්ථකව නිම කරන ලදී. 'එක් තීරයක් - එක් මාවතක්' (Belt and Road Initiative) වැඩපිළිවෙළ යටතේ සංචාරක අධ්‍යාපනය, සංස්කෘතික හුවමාරුව සහ කර්මාන්ත සංවර්ධනය යන ක්ෂේත්‍රවල ද්විපාර්ශ්වික සබඳතා ප්‍රවර්ධනය කිරීමේ වැදගත් සන්ධිස්ථානයක් ලෙස මෙම සංචාරය සනිටුහන් විය.

සිචුවාන් සංචාරක විද්‍යාලයේ නියෝජ්‍ය පක්ෂ ලේකම් සහ සභාපති වූ වෘන් (Wang Chuan) මහතා විසින් නියෝජ්‍ය අමාත්‍යවරයාට ඉතා උණුසුම් ලෙස පිළිගන්නා ලදී. එහිදී දෙපාර්ශ්වයම සංචාරක ක්ෂේත්‍රයේ දක්ෂතා වර්ධනය කිරීම, ඒකාබද්ධ පර්යේෂණ සහ වෘත්තීය පුහුණුව ශක්තිමත් කිරීම පිළිබඳව දීර්ඝ වශයෙන් සාකච්ඡා කළහ. තිරසාර සංචාරක භාවිතයන් ප්‍රවර්ධනය කරන අතරම, ශ්‍රී ලංකාව සහ චීනය අතර සංස්කෘතික හා අධ්‍යාපනික සබඳතා ගැඹුරු කිරීම මෙහි පොදු දැක්ම විය.

මහාචාර්ය රණසිංහ මහතා සිය ආචාර්ය උපාධිය සඳහා සිචුවාන් විශ්වවිද්‍යාලයේ ඉගෙනුම ලැබූ කාලය ආදරයෙන් සිහිපත් කළ අතර, සිචුවාන් ප්‍රදේශය තමාගේ "දෙවන නිවස" බඳු යැයි පැවසීය. සංචාරක සම්පත් අතින් ශ්‍රී ලංකාවට සහ සිචුවාන් ප්‍රදේශයට අද්විතීය හැකියාවන් ඇති බව පෙන්වා දුන් ඒ මහතා, සුප්‍රශස්ත කලාව, ආගන්තුක සත්කාරය සහ පරිසර සංචාරක ක්ෂේත්‍රවල පවතින සහයෝගීතා අවස්ථා අවධාරණය කළේය. නවෝත්පාදනය සහ අන්‍යෝන්‍ය වර්ධනය සඳහා අධ්‍යයන ආයතන අතර පාලම් තැනීමේ වැදගත්කම ද ඔහු පෙන්වා දුන්නේය.

මෙම සංචාරය අතරතුර මහාචාර්ය රණසිංහ මහතා එම විද්‍යාලයේ ඉතිහාස කෞතුකාගාරය, සුප්‍රශස්ත හා ආහාර විද්‍යා පර්යේෂණාගාරය සහ කඳුකර සංචාරක හා විවේක විද්‍යා ආයතනය නිරීක්ෂණය කළේය. සංචාරක කර්මාන්තයේ සමස්ත සැපයුම් දාමය ආවරණය වන පරිදි විෂය ක්ෂේත්‍ර දියුණු කිරීමට විද්‍යාලය ගෙන ඇති නව්‍ය ප්‍රවේශය සහ එහි ප්‍රායෝගික සාර්ථකත්වය ඔහු අගය කළේය.

එදින පස්වරුවේ මහාවාරිය රණසිංහ මහතා විසින් "චීන-ශ්‍රී ලංකා සංස්කෘතික බැඳීම්: අතීතය, වර්තමානය සහ අනාගතය" යන තේමාව යටතේ ආචාර්ය මණ්ඩලය සහ සිසුන් අමතා දේශනයක් පවත්වන ලදී. සංචාරක සංවර්ධනයේ ප්‍රධාන ගාමක බලවේගය සංස්කෘතිය බව ඔහු එහිදී අවධාරණය කළේය. 'එක් තීරයක් - එක් මාචතක්' වැඩපිළිවෙළ යටතේ ප්‍රතිපත්තිය සම්බන්ධීකරණය, යටිතල පහසුකම් සම්බන්ධ කිරීම, ඩිජිටල් සබඳතා සහ අධ්‍යාපනික හුවමාරු මගින් සංස්කෘතික බැඳීම් තිරසාර සහයෝගීතාවක් දක්වා පරිවර්තනය කළ හැකි බව ඔහු පැහැදිලි කළේය.

මෙම සංචාරය අවසානයේ පැවති සහයෝගීතා සම්මන්ත්‍රණයේදී ඒකාබද්ධ මූලපිරීම් කිහිපයක් සඳහා මූලික එකඟතාවකට පැමිණියේය:

- චීන සිවුවාන් සුපශාස්ත්‍ර ඇකඩමියක් (Chinese Sichuan Cuisine Academy) පිහිටුවීම.
- කඳුකර සංචාරක ක්ෂේත්‍රය සඳහා චීන-ශ්‍රී ලංකා ඒකාබද්ධ පර්යේෂණ මධ්‍යස්ථානයක් ඇති කිරීම.
- චීන-ශ්‍රී ලංකා සංස්කෘතික සංචාරක සහයෝගීතා වේදිකාවක් දියත් කිරීම.
- ආගන්තුක සත්කාර ක්ෂේත්‍රය සඳහා නවෝත්පාදන සේවා පර්යේෂණ මධ්‍යස්ථානයක් සංවර්ධනය කිරීම.
- “සිවුවාන් සංචාරක විද්‍යාලයේ ඉගෙනුම ලබන්න” (Study at Sichuan Tourism College) වැඩසටහන යටතේ ශ්‍රී ලාංකික සිසුන් ඇතුළත් කර ගැනීම පුළුල් කිරීම.

සභාපති වෑන්ග් චුවාන් මහතා මෙම ව්‍යාපෘති ක්‍රියාත්මක කිරීමේ ඉදිරි පියවර පිළිබඳව පැහැදිලි කළ අතර, එකඟ වූ කරුණු ප්‍රායෝගික ප්‍රතිඵල බවට පත් කරන බවට සහතික විය.

මෙම සංචාරය 2025 වසරේ සිවුවාන් හි පැවති “සතුටුදායක වසන්ත උත්සවය” සහ “චීන සංස්කෘතික සතිය” තුළ ගොඩනැගුණු ශක්තිමත් පදනම මත ගොඩනැගී ඇත. මෙය ශ්‍රී ලංකා-චීන සහයෝගීතාවයේ නව පරිච්ඡේදයක් සනිටුහන් කරන අතර, සංචාරක අධ්‍යාපනය සහ සංස්කෘතික සහයෝගීතාවයේ උසස් සංවර්ධනයකට නව ජවයක් එක් කරයි.

මාධ්‍ය ඒකකය

නිකුත් කළ දිනය: 2026/04/27

යොමු අංකය: MOT/DMO/PR/M2

